



Minuti tal-laqgħa numru h̄dax (11) tal-Kunsill Lokali tar-Rabat (KLR) li n̄zammet nhar l-Erbgħa, 7 ta' Meju 2025.

Il-laqgħa bdiet tard peress li s-Sindku, is-Sur Sandro Craus talab lill-Kunsill jisma' delegazzjoni li għiet toġġezzjoni fuq PA2441/25 dwar żvilupp li se jsir fi Triq il-Buskett. Dwar dan il-Kunsill iddeċieda li jkun *a registered objector* u se noġġezzjoni għall-għoli eċċessiv f'zona li faċċata tagħha hemm il-vilel tal-Virtù, ir-Rabat.

Il-laqgħa bdiet tliet kwarti tard, fis-6.15pm

Preżenti:	Sur Sandro Craus	Sindku
	Sur Matthew Chetcuti	Viċi Sindku
	Sa Graziella Brincat	Kunsillier
	Sa Charmaine Balzan	Kunsillier
	Sur Norbert Grech	Kunsillier
	Sur Terrence Sant	Kunsillier
	Sur Rudolph Grima	Kunsillier
	Sur Nazju Cassar	Kunsillier
	Sur Anthony Bonello	Segretarju Ezekuttiv (SE)
	Skuzat: Sur Paul Grech	Kunsillier

- 11.01 **Qari tal-ittri ta' Apoloġija** Apoloġija
Is-Sindku, is-Sur Sandro Craus ippresjeda l-laqgħa. Is-SE qal li rċieva messagġ fuq it-telefon ċellulari mis-Sur Paul Grech fejn talab biex ikun skużat.
- 11.02 **Qari, kunsiderazzjoni u approvazzjoni tal-minuti tas-seduta preċedenti** Minuti
Il-Minuti tas-seduta preċedenti kienu meħuda b'moqrija għaliex kienu mgħoddija lill-kunsillieri h̄amest ijiem qabel, mal-agenda, u kienu kkunsidrati u approvati unanimament wara li dawn tressqu għall-vot mis-Sindku, is-Sur Sandro Craus u kienu ssekondati mill-Viċi Sindku, is-Sur Matthew Chetcuti.
- 11.03 **Ċedola tal-Pagamenti 369** Ċedola tal-Pagamenti
Iċ-ċedola tal-pagamenti 369 kienet approvata u ffirmata mil-proponent u s-sekondant kif jidhru fuq il-kopja oriġinali bi qbil unanimu mil-Kunsill Lokali tar-Rabat.
- 11.04 **Ċedola 86 tax-xiri, xoghlijiet u servizzi** Ċedola tax-Xiri
Iċ-ċedola tax-xiri, xoghlijiet u s-servizzi numru 86 kienet approvata b'vot unanimu bil-proponent u s-sekondant jiffirmaw fuq id-dokument oriġinali.

11.05	<p>Minn Pjazza għal Pjazza</p> <p>Dwar l-applikazzjoni li se tagħlaq nhar 12 ta' Mejju 2025, il-kunsillier is-Sa Charmaine Balzan qalet illi għandha tliet proposti li għamlithom il-kumpanija <i>Twist Events</i>. Dawn il-proposti jtkellmu fuq proġett differenti li fl-istess hin għandhom għanijiet komuni. Saret domanda mis-Sur Rudolph Grima jekk il-proġett Minn Pjazza għall-Pjazza nistgħux nabbinawh ma' Jum ir-Rabat? Għal dan, is-Sa Charmaine Balzan qalet li ma tistax u lanqas nistgħu nabbinawha mal-inawgurazzjoni tal-monument ta' Joseph Calleja. Kien deċiż illi mit-tliet proposti tiġi magħzula l-proposta XXL u d-data tal-attività tagħna tkun l-ewwel Sibt fuq il-festa ta' San Pawl.</p>	Minn Pjazza għal Pjazza
11.06	<p>Audited Financial Statements ye 2024</p> <p>Dawn ma waslux mingħand l-udituri u għaldaqstant ma setgħux ikunu kkunsidrati f'din il-laqgħa.</p>	Audited Financial Statements 2024
11.07	<p>Monument Joseph Calleja</p> <p>Dwar il-monument ta' Joseph Calleja, il-Kunsill qed jistenna mid-Dipartiment Gvern Lokali n-<i>no objection</i> ta' din id-<i>direct order</i> tal-funderija Taljana. Il-<i>bust</i> tal-fibre jinsab għandhom u kienet approvata l-mawra f'Napli tal-Iskultura is-Sur Joe Scerri.</p>	Monument Joseph Calleja
11.08	<p>Barriera – Triq Santa Katerina</p> <p>Is-Sindku, is-Sur Sandro Craus tkellem dwar il-barriera tat-Tlata. Hu spjega li propju illum iltqajna mad-Direttur tal-Infurzar tal-Awtorità tal-Ippjanar fil-preżenza ta' żewġ residenti u dawn qalu li l-obbligu jaqa' fuq l-ERA. Għaldaqstant se niltaqgħu mal-ERA biex niddiskutu dwar dan kollu.</p>	Laqgħa mal-Awtorità tal-Ippjanar kif ukoll mal-ERA dwar il-Barriera tat-Tlata
11.09	<p>Skemi tad-Dipartiment Gvern Lokali</p> <p>Is-Sa Charmaine Balzan ipprezentat il-proposta għall-iskema SPL.SCI.4.2025 - Espresso ta' Interest – Milied 2025 li se tagħlaq ukoll f'dan ix-xahar. Il-proposta hija <i>Breakfast with Santa and Friends</i>. Dwar din kien hemm qbil unanimu u kien issuggerit biex dan isir f'Giardini Lambrosa, Triq taç-Ċawla, ir-Rabat.</p>	Skemi tad-Dipartiment Gvern Lokali
11.10	<p>Punti Ohra</p>	
11.10.01	<p>Is-Sur Nazju Cassar ippropona biex il-Kunsill Lokali tar-Rabat johroġ offerta pubblika dwar il-manutenzjoni tat-toroq u l-bankini. Is-Sindku, is-Sur Sandro Craus talab lis-Sur Nazju Cassar biex isegwi aktar mil-qrib ix-xogħol ta' manutenzjoni li hemm prevista mid-Dipartiment għax-Xogħlijiet Pubbliċi, f'Tal-Virtù, forsi nibdew il-manutenzjoni fuq il-bankini.</p>	Tender tal-manutenzjoni tat-toroq
11.10.02	<p>Is-Sur Nazju Cassar qal li kellu laqgħa mas-Sur Brian Hammet Biex jibda' x-xogħol ta' tindif mil-ħaxix ħażin fil-Wied tal-Isqof. Hu qal li pero' x-xogħol li qed isir mid-Dipartiment tal-Indafa u l-Manutenzjoni speċjalment fi Triq it-Tigrija, qed isir b'rata li mhi sodisfaċenti xejn.</p>	Qtugħ tal-ħaxix ħażin mid-Dipartiment tal-Indafa u l-Manutenzjoni
11.10.03	<p>Is-Sindku, is-Sur Sandro Craus tkellem fuq l-oġġezzjoni li qed jagħmel il-KLR dwar l-iżvilupp propost fi Triq Gorg Borg Olivier għal-lukanda ta' tliet stilel kif ukoll bi spazju għall-<i>entertainment</i> fuq wara. Is-Sur Sandro Craus qal r-residenti qed iqabbd u lil Dr Stafrace biex jirrapreżentahom.</p>	Lukanda fi Triq GBO
11.10.04	<p>Is-Sindku, is-Sur Sandro Craus semma' l-proġett tas-Saqqajja u kif miegħu se jkun hemm marbut il-proġett tas-CCTV li qed jieħu ħsieb is-Sur</p>	CCTV - Saqqajja

Terrence Sant. Hu qal illi l-*wiring* kollu jrid jgħaddi minn *trunking, sleeved* taħt l-art.

- 11.10.05 Is-Sindku, is-Sur Sandro Craus tkellem fuq il-proġett tal-*Pedestrianisation*. Hu qal li dan se jsir fuq finanzjament tal-Awtorità Maltija għat-Turiżmu u se jkun immaniġġat minn Infrastruttura Malta. Dan il-proġett tal-ippavimentar tal-isqaqien, miegħu hemm abbinat ukoll il-funzjoni tal-*Whatsapp* u *QR codes* biex jgħinu lil viżitatur. Heritage Trail
- * Is-Sur Rudolph Grima telaq mil-laqgħa fis-7.30pm.
- 11.10.06 Is-Sindku, is-Sur Sandro Craus semma' t-traffiku fir-Rabat u qal li rridu naġixxu dwar il-proposta ta' Triq San Pawl li hemm il-ħsieb li ssir pedonali nhar ta' Ħadd filgħodu. Intqal ukoll li fil-parti ta' fuq, quddiem il-każin tal-PL, saħansitra qed jinżlu anke karozzini biż-żwiemel *wrong way*. Traffiku
Proposta għal Triq San Pawl biex issir pedonali
- 11.10.07 Issemmiet ukoll mill-Viċi Sindku, s-Sur Matthew Chetcuti, Triq Ġorg Borg Olivier kif ukoll il-proposta li ssir cctv biex ikunu mmultati dawk li jgħaddu b'vetturi tqal. Hu qal li qed nistennew aktar tagħrif mingħand il-LESA biex naraw jekk dawn il-cameras humiex fattibbli; jgħifieri li johorġu ċ-ċitazzjonijiet huma b'mod awtomatiku bl-AI. Cctv għal Triq GBO
- 11.10.08 Issemma' wkoll il-konfużjoni bil-ħanut tal-pastizzi fi Triq Tabija. Intqal li un/loading bay hemmhakk eżatt quddiem dawn il-ħwienet mhux se tkun approvata qatt minn Transport Malta u lanqas zebra crossing kif jixtiequ is-sidien tal-ħwienet għax diġa' giet rifjutata. Entitajiet kummerċjali fi Triq Tabija
- 11.10.09 Fl-aħħar nett kien ipprezentat ritratt mis-Sur Norbert Grech li juri li minn Triq Toni Farrugia ma tistax tohroġ komdu għal Triq Għerixem minħabba parkeġġ. Hawn is-Sindku, is-Sur Sandro Craus qal li se jitneħħa dan. Parkeġġ li qed jostakola l-viżta
- 11.10.10 Kien deċiż illi niltaqgħu dwar l-attività li hu kien ippropona tal-*Bicycle Ride* nhar it-18 ta' Mejju 2025, nhar l-14 ta' Mejju 2025 filgħodu fil-preżenza tas-Sa Charmaine Balzan. Is-Sur Nazju Cassar ippropona illi jitnaddfu t-toroq fil-kampanja mil-ħaxix ħażin qabel ma ssir din l-attività. Bicycle Ride
- * Is-Sur Terrence Sant telaq mil-laqgħa fit-8.00pm.
- 11.10.08 Is-Sur Nazju Cassar tkellem dwar l-importanza li tkun installata *speed camera* fi Vjal il-Ħaddiem minħabba is-sewqan esaġerat li qed ikun hemm. Speed Camera fi Vjal il-Ħaddiem
- 11.10.09 Is-Sur Matthew Chetcuti talab lis-SE jekk hemmx xi żvilupp (proposta) dwar l-*unloading bay* quddiem il-ħanut tal-laħam fi Triq Santa Katerina (mhux tad-Daħla). Transport Malta għadhom ma rrispondewx. Un/loading bay fejn il-Verdala
- 11.10.10 Is-Sur Nazju Cassar talab li tkun innaddfa is-*soft area* u *r-roundabout* f'Ħofret ir-Rizz u anke t-triq ta' Raba' Nemel. Tindif f'Ħofret ir-Rizz
- 11.11 **Data u hin tal-laqgħa li jmiss**
Din il-laqgħa spiċċat fit-8.15pm u l-laqgħa li jmiss kien hemm qbil li ssir nhar il-11 ta' Ġunju 2025 fl-istess hin.
(IFFIRMATA) **(IFFIRMATA)** Aggornament

Magħmula minn Anthony Bonello u approvati illum 11 ta' Ġunju 2025 minn Sandro Craus

Segretarju Ezekuttiv

Sindku